



UNIVERSITY OF MALTA GAZETTE

SUPPLEMENT No. 5

Volume 23 No. 4

DECEMBER 1991

TAHDITA LI SARET MILL-PROFESSUR OLIVER FRIGGIERI,
IL-KAP TAD-DIPARTIMENT TAL-MALTI F'JUM IL-GRADWAZZJONI
TAT-22 TA' NOVEMBRU, 1991

Kanċillier, Onorevoli Ministru, Rettur, sinjuri,

Dan hu jum l-istudenti u jixraq li dawn il-kelmtejn ikunu fuqhom u lilhom. Illum niftakru fit-tagħlim li huma hađu minn għandna, iżda llum irrid nistqarr kemm jien innifsi tghallimt mill-istudenti.

Minghandkom, gradwati ġodda, tghallimt li intom għadkom ma thassartux mill-interessi u mill-ambizzjonijiet tagħna l-kbar, għad li għandkom ċans kbir li tagħmlu bħalna. Tghallimt li lilna tghallmuna dak li aħna aktarx m'għallimnikomx: kif thobbu tassew lil art twelidkom, bla ma thossu li intom inqas minn haddiehor, kif tatkom x'tifhmu s-sistema edukattiva tagħna.

Tghallimt li fikom hemm kuxjenza ġdida b'riżq l-ambjent li minhabba l-flus aħna l-kbar qegħdin neqirdulkom darba għal dejjem, wirt naturali li ma jerga' jigi qatt. Tghallimt li intom intbahtu li dan hu pajjiż miġnun li qieghed jeqred lilu nnifsu, u tafu tibku din it-telfa. Aktar ma Malta ċkejkna tickien, aktar se tikber ix-xewqa tal-ftuħ, tal-harba, imqar bid-droga; se jikbru n-nervożiżmu u l-klawstrofobija li jiżvugaw fil-vjolenza. F'Malta wkoll il-kriminalità m'għadhiex monopolju ta' l-adulti. Tghallimt li l-għaqdiet li waqqaftu huma kollha b'riżq haddiehor u mhux fl-interess persunali tagħkom. Tghallimt kemm tafu fuq in-natura, kemm għandkom kuraġġ taqbżu għall-annimali maħqura li hadd mill-istituzzjonijiet ma jaqbeż għalihom, u la l-gvern u lanqas il-knisja li sikwit taħqarhom hi stess fil-festi u tbierek il-moħqrija. Tghallimt kemm intom imgharrfin dwar il-flora u l-fawna tal-gżira. Tghallimt kemm thossu d-dmir li tghinu lit-tielet dinja, bla ma ssibu l-għarfien u l-għajnuna li jixirqilkom. Tghallimt hafna hwejjeġ ohra u llum inhoss li se niggradwa jien ukoll.

Nixtieq nitlobkom ma tidhlux fl-għadira ta' ilma-qieghed ta' din is-soċjetà. Jehtieġ li tkunu intom li ċċaqalqu l-ħsieb rieqed, tqanqlu l-qlub biex iħossu, tiehdu t-tmun f'idejkom u tressquna lejn jum ġdid. Laqatni hafna x-xetticiżmu ta' bosta minnkom, iċ-ċiniżmu li bih tharsu lejn is-soċjetà u d-daħk li bih tisimghu din il-kaxxa infernali ta' kliem li tisplodi madwarna u li ma tfisser xejn. F'art fejn il-kliem hu mhawwad, fejn il-kelma qajla hi stmata jew imfissra

tajjeb, tistgħu tkunu intom li tghidu kelma ġdida. Ghiduha dil-kelma, bla ma tibżgħu minn hadd hlief mill-kuxjenza tagħkom. Timxu ma' hadd hlief wehidkom ma' Alla tagħkom, tistennew it-tifhir ta' hadd hlief tal-lehen ta' gewwa fikom. Qisu li ma toghġbux lil kulhadd u serrhu raskom li jkollkom l-eghdewwa u ma tkunux nies ta' kull staġun, bażar li ssiblu minn kollox.

L-istudenti tiegħi u dawk kollha li kelli x-xorti li nsir naf fostkom jafu kemm thadditna flimkien dwar il-falzità ta' pajjiżna, dwar il-qerda mgħaġġla ta' kulma hu Malti, dwar il-vizzji tal-kalma, tal-paċi, tat-tolleranza, ta' l-apatija, tal-kwiet. Lill-gradwati fl-istudji reliġjużi nitlobhom jehduna lura lejn l-għajb ta' Betlem u mhux lejn it-tlellix fieragh ta' Ruma. Lin-nutara pubbliċi nitlobhom iġhallmuna kemm sikwit huma 'l bogħod minn xulxin il-liġi u l-haqq, u kemm sikwit il-liġi hi trijonf ta' l-ingustizzja. Lid-diplomatiċi nitlobhom juruna kemm il-verità u l-etikett huma sikwit egħdewwa ta' xulxin, u kemm il-prudenza u l-fedeltà sikwit huma vizzji kriminali. Lill-gradwati fl-istudji soċjali applikati nitlobhom tassew jiftakru kemm hawn nies imbikkma u msikkta f'din is-soċjetà fejn l-istituzzjonijiet iħambqu l-hin kollu bejniethom bla ma jhallu lil hadd jinstema'; nitlobhom jiftakru fil-problemi soċjali li huma riżultat dirett ta' l-edukazzjoni, tal-kultura, tal-preġudizzji politiċi, razzjali u reliġjużi li ninsabu mgħaddsin fihom. Nitlobhom ifittxu lin-nies li waqgħu fit-triq u li jintrifsu l-hin kollu. Lill-gradwati ta' l-arti nitlobhom inisslu ftit poeżija f'dan il-pajjiż li qieghed isir monotonu dejjem aktar; nitlobhom joħorġu bħal żgħażaġh ta' artijiet oħrajn fit-toroq u fl-imsierah u jkantaw għanjiyet li jmissulna qalbna, jirreċtaw poeżiji li jcaqalquna. Aqbd u l-kitarri tagħkom, l-istrumenti mużikali tagħkom u oħolqulna pajjiż li jemmen f'xi haġa oħra minbarra fil-liġi tal-qligħ.

Hemm xi haġa li qieghda xxekkel lir-ruh Maltija. Forsi nsejna li ahna Mediterranji, bħal hutna l-Gharab u l-Ewropej. Forsi għadna ma nafux min ahna u għalhekk lanqas nistgħu nagħharfu lil haddiehor.

Nitlobkom ma temmnux fil-paċi qabel ma jkun l-ilsir li jgħidilkom li jinsab hieles. Nitlobkom tidhku bl-appelli għall-paċi u għall-għaqda għaliex il-paċi u l-għaqda jiġu b'riformi mill-qiegh u mhux bi kliem ta' l-okkażjoni li jlissen min ma huwiex imġarrab. Nitlobkom ma temmnux fil-ġustizzja qabel ma mmorru l-ġenna. Nitlobkom ma temmnux li sirna stat qabel ma nkunu sirna nazzjon. Nitlobkom ma temmnux li l-poplu Malti hu sovrän qabel ma jkun hu li jiehu l-mikrofonu f'idejh u jitkellem hu. Nitlobkom ma ssirux partigġjani fanatiċi, iżda tghallmuna kif inkunu nisa u rġiel shaħ. Nitlobkom tidhku bil-ġugarelli tas-soċjetà Maltija, tiksr u r-regoli hżiena, ma tobdux kull ordni li hi dubjuża, nitlobkom tisfidaw l-istrutturi soċjali li m'humiex xierqa, nitlobkom

tinkwetaw hafna, thossu hafna u tirrabjaw hafna. Nittama li ntbahtu li l-maturità li wiehed jikseb f'Università hi l-hila li jistaqsi, jiddubita, jikkritika bil-ghaqal, jistharreg u ma jemminx malajr; hi wkoll il-hila li jkun skomdu u imbarazzanti kull meta jkun mehtieg. Il-maturità hi sikwit il-kuntrarju tal-prudenza. Nawguralkom tghaddu inkjesta u tigu fl-inkwiet kull meta jkun hemm bżonn għal kawża tajba.

Ilkoll, teologi, nutara, diplomatici, soċjologi, letterati tistghu tharsu lejn l-art u taraw in-nies taht riglejkom. Hawn hafna nies mirfusa f'din ir-roqgħa art. Ilkoll tistghu terfghu lil min waqa', tagħtu lehen lil min immuta, tirfdu bil-kuraġġ lil min is-soċjetà tellfitu l-fiduċja fih innifsu. Malta wkoll għandha d-deżerti u l-boskijiet u l-egħrien tagħha fejn hemm in-nies mohbija. Malta wkoll għandha distanzi kbar bejn bniedem u iehor. Malta li tidher hamra jew blu hi sikwit hadra. Haddruha intom bil-lewn taż-żgħożija tagħkom u stennew li tkunu mweġġgħa. U meta tweġġgħu għidu: illum sirt mara, illum sirt raġel.

Dan kollu jidher qisu xi lezzjoni ohra, iżda m'huwiex. Dan kollu tghallimtu jiena minn għandkom bla ma ndunajtu. Tajtuhuli intom matul das-snin u llum irrid irroddulkom lura.